

IL-PJAN TAL-LEZZJONI 9.3

Kap 9: Agħti u Jingħatalek

Lezzjoni 9.33: L-ambjent fejn ngħixu

L-Għanijiet:

F'din il-lezzjoni l-istudenti:

1. Jiftakru x'servizzi utli rċevew matul din is-sena.
2. Jidentifikaw dawk in-nies li tawhom dawn is-servizzi.



Ir-riżorsi għal-lezzjoni:

- Photostory bi stampi ta' nies li jgħinuna u li jagħtuna xi tip ta' servizz.
- Karta ta' taħriġ 9.2 .




Naqsmu flimkien - L-introduzzjoni u d-diskussjoni tal-bidu

- Ibda l-lezzjoni billi turi l-Photostory lill-istudenti. Qabel turi l-photostory tgħid xejn dwar l-istampi li fiha sabiex wara tħalli lill-istudenti jgħidu x'ikunu raw.
- Staqsi lill-istudenti:
 - *Tistgħu issemmu xi nies li rajna?*
 - *X'għandhom komuni bejniethom?* (Nies li jagħtuna xi servizz)



Nisingħu flimkien (Il-pjan tal-lezzjoni)

- Fl-ewwel attività semmejna lill-persuni li jagħtuna xi servizz u jgħinuna nkunu persuni aħjar. Fl-attività li jmiss se naħsbu kif dawn in-nies u oħrajn kienu ta' għajjnuna għalina din is-sena.
- Stieden lill-istudenti jifitħu l-Ktieb tal-Attivitajiet 9.2.
- Aqra s-silta mogħtija . Fi gruppi ta' 2 jew 3 l-istudenti jridu jsemmu l- għajjnuna jew servizz li rċevew jew qed jirċievi min-nies imsemmija. L-aħħar eżempju hu mħolli vojt biex l-istudenti jaħsbu huma f' persuna oħra li tawhom servizz.



- Meta l-gruppi jkunu lestew mill-attività, isma' xi eżempji minn gruppi differenti.
- L-istudenti, imbagħad, jaħdmu t-tieni attività li hija moħba kelma billi jsibu l-ismijiet ta' nies li jagħtuna servizz.
- Aqra Attività C. Spjega l-istorja u oħloq diskussjoni fuq il-mistoqsijiet mogħtija. Fakkar li min jgħin iħossu tajjeb hu, ikun jogħgob lil Ġesù u jagħmel ferħan lil min jgħin.

Nikbru flimkien (punti saljenti tal-lezzjoni)

1. Matul ħajjitna niltaqgħu ma' persuni li jridulna l-gid u li jgħinuna b'diversi modi.
2. Bl-għajjnuna li jagħtuna u b'dak li jaqsmu magħna dawn il-persuni u oħrajn jgħinuna nsiru persuni aħjar.



Nagħzlu flimkien (L-attitudni)

Għandi nuri sens ta' apprezzament u ta' rikonoxximent lejn kull min jagħtini servizz u jagħtini xi tip ta' għajjnuna. Il-kelma **GRAZZI** għandi ngħidha aktar ta' spiss!



Niċcelebraw flimkien xi kant /drama/ DVD ecc



Nitolbu

Bħala talba tal-għeluq illum nistgħu ngħidu lill-istudenti jaħsbu f'persuna minn dawk li semmejna fil-lezzjoni u jgħidu talba għalihom. It-talba li jgħidu jistgħu jaqsmuha mal-kumplement tal-klassi u hekk ikun hemm atmosfera ta' qsim ta' talb għal dawn il-persuni li jagħtuna servizz.

